



ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧૧

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

રેફ નં.

તા: ૧૮/૧૦/૨૦૨૩


તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(ડે. સેક્રેટરી)

ચેમ્બર ઓફ કોમર્સ દ્વારા Electric Vehicles Plug into a New Phase of Growth અંગે સેમિનાર યોજાયો

સેમિનારમાં નિષ્ણાતો દ્વારા ઉદ્યોગકારોને ઇલેક્ટ્રીક વાહન ઉદ્યોગને આગળ ધપાવતી તકનિકો, વલણો અને તકોની ઊંડી સમજ આપવામાં આવી

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા મંગળવાર, તા. ૧૭ ઓક્ટોબર, ૨૦૨૩ના રોજ સાંજે ૫:૩૦ કલાકે સમૃદ્ધિ બિલ્ડીંગ, નાનપુરા, સુરત ખાતે Electric Vehicles Plug into a New Phase of Growth વિષય પર સેમિનાર યોજાયો હતો. જેમાં નિષ્ણાંત વક્તા તરીકે રેનોન ઇન્ડિયા પ્રા.લિ.ના ડાયરેક્ટર આદિત્ય વિક્રમે ઓટોમોબાઇલ ઇન્ડસ્ટ્રીના ઉદ્યોગકારોને માર્ગદર્શન આપ્યું હતું.

ચેમ્બર ઓફ કોમર્સના ઉપ પ્રમુખ વિજય મેવાલાએ સ્વાગત પ્રવચનમાં જણાવ્યું હતું કે, ઇલેક્ટ્રીક વાહનો વધુ સુલભ અને વ્યાપક બનતા હોવાથી, આપણા બધા માટે વિકાસના આ નવા તબક્કાને અનુકૂલ કરવા માટે સારી રીતે માહિતગાર અને તૈયાર રહેવું મહત્વપૂર્ણ છે, આથી આજનો સેમિનાર ઇલેક્ટ્રીક વાહનના વ્યવસાય - ઉદ્યોગની સાથે સંકળાયેલા ઉદ્યોગકારો તેમજ ડિલરો માટે વધુ જ્ઞાન મેળવવા માટેનું અને પરિવહનના ભાવિનું અન્વેષણ કરવા માટેનું પ્લેટફોર્મ પૂરું પાડે છે. ઇલેક્ટ્રીક વાહન ઉદ્યોગને આગળ ધપાવતી તકનિકો, વલણો અને તકોની ઊંડી સમજ સેમિનારમાં આપવામાં આવશે, જેનો બધાને લાભ લેવા તેમણે અનુરોધ કર્યો હતો.

વક્તા આદિત્ય વિક્રમે જણાવ્યું હતું કે, ઇલેક્ટ્રીક બાઈકમાં બેટરી સારી હોવી મહત્વની છે. સારી બેટરીની લાઈફ મહત્તમ ૮ વર્ષ સુધીની હોય છે. સુરક્ષાને ધ્યાને રાખતાં બેટરી વધુ વજનની રાખવામાં આવે છે. આ વર્ષે ૧૦ લાખ ઇલેક્ટ્રીક વ્હીકલ્સનું વેચાણ થયું છે. જેને ધ્યાને રાખી સમય બચાવવા માટે કેન્દ્ર સરકાર, દર બે ત્રણ

કિલોમીટરના અંતરે ફાસ્ટ ચાર્જિંગની સુવિધા ઉપલબ્ધ કરાવવાની દિશામાં કાર્ય કરી રહી છે. તેમણે બેટરીના વિવિધ પ્રકાર અને તેમની ક્ષમતા વિશે વિસ્તૃત માહિતી આપી હતી.

શ્રીજી ઓટોમાર્ટ પ્રા.લિ. (સેલ્સ એન્ડ સર્વિસ)ના સીઈઓ અલ્પેશ પ્રજાપતિએ પ્રેઝન્ટેશન રજૂ કર્યું હતું. તેમણે જણાવ્યું હતું કે, ફાસ્ટ ચાર્જિંગને ધ્યાને રાખી ટાટા પાવરના ૧૫ હજાર ચાર્જિંગ સ્ટેશન સ્થપાયા છે. વર્ષ ૨૦૧૮થી અત્યાર સુધી અનેક સુધારા થયા છે. લોકોમાં એવી માન્યતા છે કે, ઈલેક્ટ્રીક વ્હીકલ ધીમે ચાલે છે. તેનું પીકઅપ સારું હોતું નથી પણ આ સત્ય નથી. વિવિધ બ્રાન્ડની ઈલેક્ટ્રીકલ વ્હીકલ્સ હાલમાં લોકોને ખૂબ પસંદ આવી રહ્યા છે. હાલમાં કંપનીઓ પેટ્રોલ-ડીઝલ સેગમેન્ટની જેમ જ ઈલેક્ટ્રીક કાર, ટુ-વ્હીલરમાં પણ સુવિધાઓ આપી રહી છે અને વધુ સારી રીતે આપવા માટે સતત પ્રયત્ન કરી રહી છે.

ચેમ્બર ઓફ કોમર્સની ઈલેક્ટ્રીક વ્હીકલ કમિટીના ચેરમેન નિરજ મોદીએ કાર્યક્રમની રૂપરેખા આપી કાર્યક્રમનું સંચાલન કર્યું હતું. કમિટીના સભ્ય પાર્થ શેટાએ વક્તા આદિત્ય વિક્રમનો પરિચય આપ્યો હતો. કમિટી સભ્ય મયંક દલાલે સેમિનારમાં ઉપસ્થિત સર્વેનો આભાર માન્યો હતો. ઓટો મોબાઇલ ક્ષેત્ર સાથે સંકળાયેલા ઉદ્યોગકારોના વિવિધ સવાલોના વક્તાએ સંતોષકારક જવાબો આપ્યા હતા અને ત્યારબાદ સેમિનારનું સમાપન થયું હતું.